

رَضِيَ اللهُ عَنْهُ

# امام حُسَيْن

## کے 5 اوصاف

25 June 2026

(For Islamic Brothers)

ہند بھر میں دعوت اسلامی (انڈیا) کے ہفتہ وار  
اجتماعات میں ہونے والا بیان

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْعِتْكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں

کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے،

سونے یا سحری، افطاری کرنے، یہاں تک کہ آبِ زمِ زم یا دم کیا ہو اپنی پینے کی بھی شرعاً

اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔

اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد

اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف

کی نیت کر لے، کچھ دیر ذکرِ اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## درودِ پاک کی فضیلت

امام عالی مقام، امام حسینؑ رضی اللہ عنہ سے روایت ہے، دو جہاں کے تاجدار، مکی مدنی

سرکار صلی اللہ علیہ وآلہ وسلم نے فرمایا: الْبَخِيلُ الَّذِي مَنْ ذَكَرْتُمْ عِنْدَكَ فَدَمٌ يُصَلِّ عَلَيَّ

کنجوس ہے وہ شخص جس کے پاس میرا ذکر ہوا، پھر اس نے مجھ پر درود نہ پڑھا۔<sup>(1)</sup>

پڑھتا رہوں کثرت سے درود ان پہ سدا میں  
اور ذکر کا بھی شوق پئے غوث و رضادے

(وسائل بخشش، صفحہ: 114)

صَلُّوْا عَلَي الْحَبِيْب! صَلَّى اللهُ عَلَي مُحَمَّد

## بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَبْلِ الْنِّيَّةُ الصَّادِقَةُ سَجِي نِيْت سَب سَب سے افضل عمل ہے۔<sup>(1)</sup> اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم سیکھنے کے لئے پورا بیان سنوں گا ☞ باادب بیٹھوں گا ☞ دورانِ بیان سستی سے بچوں گا ☞ اپنی اصلاح کے لئے بیان سنوں گا ☞ جو سنوں گا دوسروں تک پہنچانے کی کوشش کروں گا۔

صَلُّوْا عَلَي الْحَبِيْب! صَلَّى اللهُ عَلَي مُحَمَّد

پیارے اسلامی بھائیو! محترم شریف کا مبارک مہینا اپنی برکتیں لٹا رہا ہے ✨ اہل بیتِ پاک بالخصوص امامِ عالی مقام، امام حسین رَضِيَ اللهُ عَنْهُ اور آپ کے باوفا ساتھیوں کی یاد کے دن ہیں ✨ عاشقانِ رسول کے دل اہل بیتِ پاک کی قربانیوں کی یاد سے تازہ ہیں ✨ ہم الحمد للہ! حسین ہیں، ذکرِ کربلا کرتے بھی ہیں، سنتے بھی رہتے ہیں، آج ان شاء اللهُ الْكَرِيم! ہم امامِ عالی مقام، امام حسین رَضِيَ اللهُ عَنْهُ کا ذوقِ عبادت ✨ آپ کی قرآن و حدیث ✨ اور شریعتِ مطہرہ



سے محبت و اُلفت وغیرہ کا بیان سنیں گے۔ آئیے! اس سے پہلے ایک ایمان افروز حدیثِ پاک اور اس کی مختصر شرح سنئے ہیں:

## شانِ حسین میں عظیم محفل

عظیم مُحَدِّثِ امامِ طبرانی رَحْمَةُ اللهِ عَلَيْهِ معجم کبیر میں ذکر کرتے ہیں۔ حضرت عبد اللہ بن عباس رَضِيَ اللهُ عَنْهُ جو صحابیِ رسول بھی ہیں، عالمِ قرآن بھی ہیں، سُلْطَانُ الْبُقَسَّارِین بھی ہیں، آپ فرماتے ہیں: ایک مرتبہ عصر کی نماز کا وقت تھا، سرکارِ عالی و قار، مکی مدنی تاجدار صَلَّی اللهُ عَلَيْهِ وَآلِهِ وَسَلَّمَ مسجد میں تشریف لائے، تکبیر (یعنی اقامت) کہی گئی، پیارے نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ نے نماز پڑھانا شروع فرمائی، 3 رکعتیں پڑھ چکے تھے، جب چوتھی رکعت میں پہنچے تو پیارے آقا کے پیارے شہزادے امام حَسَن اور امام حُسَین رَضِيَ اللهُ عَنْهُمَا تشریف لے آئے، دونوں شہزادے اس وقت ننھی عمر میں تھے۔

اللہ! اللہ! نانا جان اور نواسوں کا پیار دیکھئے! دونوں نواسے پیارے نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ کی پیٹھ مبارک پر سوار ہو گئے، رسولِ ذیشان صَلَّی اللهُ عَلَيْهِ وَآلِهِ وَسَلَّمَ حسبِ معمول نماز پڑھتے رہے۔ آخر چوتھی رکعت مکمل ہوئی، آپ نے سلام پھیرا اور دونوں شہزادوں کو اپنے سامنے بٹھالیا، اب امامِ عالی مقام، امام حُسَین رَضِيَ اللهُ عَنْهُ نانا جان کی طرف لپکے، آپ صَلَّی اللهُ عَلَيْهِ وَآلِهِ وَسَلَّمَ نے انہیں اٹھایا اور امام حَسَنِ مَجْتَبِی رَضِيَ اللهُ عَنْهُ کو اپنے سیدھے کندھے مبارک پر اور امام حُسَین رَضِيَ اللهُ عَنْهُ کو بائیں (Left) کندھے مبارک پر بٹھالیا۔

پیارے اسلامی بھائیو! حدیثِ پاک آگے بھی ہے، اس کے بعد آپ صَلَّی اللهُ عَلَيْهِ وَآلِهِ وَسَلَّمَ نے ان دونوں شہزادوں کے فضائل بیان فرمائے مگر اس سے آگے حدیثِ شریف سننے سے پہلے ذرا تَصَوُّر باندھیے! یہ کتنا خوبصورت اور حسین و جمیل منظر ہو گا، اللہ! اللہ! جگہ کون سی

ہے؟ دُنیا کی دوسری افضل ترین مسجد یعنی مسجدِ نبوی شریف...!! ✽ وقت کون سا ہے؟

وہ بھی عصر کہ سب سے جو اعلیٰ خطر کی ہے

یعنی سب سے زیادہ اہمیت والی نماز نمازِ عصر کے بعد کا وقت ہے ✽ سامنے کون بیٹھے ہیں؟

ساری اُمتوں میں افضل ترین اُمت کے افضل ترین لوگ یعنی صحابہ کرام رَضِيَ اللهُ عَنْهُمْ...!!

✽ کلام فرمانے والے کون ہیں؟ ساری مخلوقات میں افضل و اعلیٰ، امام الانبیا صَلَّي اللهُ عَلَيْهِ وَآلِهِ وَ

سَلَّم...!! اب یہ ✽ کتنی خوبصورت ✽ کتنی فضیلت والی ✽ کتنی اعلیٰ ✽ اور نرالی محفلِ سبھی

ہوئی ہے اور قربان جائیے! اس عظیم الشان اجتماعِ پاک کا عنوان کیا ہے؟ فضائلِ حَسَنِينَ

کریمین رَضِيَ اللهُ عَنْهُمْ...!!

سُبْحَانَ اللهِ! کیا شان ہے ان 2 مقدس شہزادوں کی...!! اب آگے حدیث شریف

سنیے! رسولِ ذیشان، مکی مدنی سلطان صَلَّي اللهُ عَلَيْهِ وَآلِهِ وَسَلَّم نے دونوں شہزادوں کو ابھی تک

کندھوں پر بٹھایا ہوا ہے، اسی حالت میں صحابہ کرام رَضِيَ اللهُ عَنْهُمْ سے مخاطب ہوئے، فرمایا:

اے لوگو! اَلَا اُخْبِرُكُمْ بِخَيْرِ النَّاسِ جَدًّا وَجَدًّا؟ کیا میں تمہیں ان کے بارے میں نہ بتاؤں، جن

کے نانا اور نانی تمام لوگوں کے نانا اور نانی سے بہتر ہیں؟ پھر فرمایا: اَلَا اُخْبِرُكُمْ بِخَيْرِ النَّاسِ عَمَّا وَ

عَمَّةً؟ کیا میں تمہیں ان کے بارے میں نہ بتاؤں، جن کے چچا اور پھوپھی تمام لوگوں کے چچا اور

پھوپھی سے بہتر ہیں؟ اَلَا اُخْبِرُكُمْ بِخَيْرِ النَّاسِ خَالًا وَخَالَاتٍ؟ کیا میں تمہیں ان کے بارے میں

نہ بتاؤں، جن کے ماموں اور خالائیں تمام لوگوں کے ماموں اور خالائوں سے بہتر ہیں؟ اَلَا

اُخْبِرُكُمْ بِخَيْرِ النَّاسِ اَبًا وَاُمَّا؟ کیا میں تمہیں ان کے بارے میں نہ بتاؤں جن کے والد اور والدہ

نہایت ہی افضل ترین ہیں؟

آپ صَلَّي اللهُ عَلَيْهِ وَآلِهِ وَسَلَّم لگا تار یہ سوالات کرتے رہے، پھر خود ہی ان کا جواب دینا

شروع کیا، فرمایا: هُمَا الْحَسَنُ وَالْحُسَيْنُ...!! اے لوگو! سُن لو...!! وہ خوش نصیب جن کا میں ذِکر کر رہا ہوں، وہ کوئی اور نہیں یہ 2 شہزادے حَسَن اور حُسَيْن ہیں (جو اس وقت میرے کندھوں پر سوار ہیں اور تم ان کی زیارت کر رہے ہو)۔

آپ صَلَّى اللهُ عَلَيْهِ وَآلِهِ وَسَلَّمَ نے اپنا بیان ذیشان جاری رکھتے ہوئے فرمایا: ﴿جَدُّهُمَا رَسُولُ اللهِ ان کے نانا اللہ پاک کے رسول (صَلَّى اللهُ عَلَيْهِ وَآلِهِ وَسَلَّمَ) ہیں ﴿جَدَّتُهُمَا خَدِيجَةُ ان کی نانی جان خدیجہ الکبریٰ (رضی اللہ عنہا) ہیں ﴿اُمُّهُمَا فَاطِمَةُ بِنْتُ رَسُولِ اللهِ ان کی امی جان رسولِ دو جہاں کی شہزادی سیدہ فاطمہ الزہراء (رضی اللہ عنہا) ہیں ﴿اَبُوهُمَا عَلِيُّ بْنُ اَبِي طَالِبٍ ان کے ابو جان علی بن ابی طالب (رضی اللہ عنہ) ہیں ﴿وَعَمَّتُهُمَا جَعْفَرَةُ بِنْتُ اَبِي طَالِبٍ ان کے چچا جان حضرت جعفر بن ابی طالب (رضی اللہ عنہ) ہیں ﴿عَمَّتُهُمَا اُمُّ هَانِئِ بِنْتُ اَبِي طَالِبٍ ان کی پھوپھی جان ام ہانی (رضی اللہ عنہا) ہیں ﴿خَالَهُمَا الْقَاسِمُ بْنُ رَسُولِ اللهِ ان کے ماموں رسولِ ذیشان کے بیٹے حضرت قاسم (رضی اللہ عنہ) ہیں ﴿حَالَاتُهُمَا زَيْنَبُ، وَرُقَيْيَةُ، وَاُمُّ كَلثُومٍ بَنَاتُ رَسُولِ اللهِ ان کی خالائیں زینب، رقیہ اور ام کلثوم (رضی اللہ عنہن) ہیں جو رسولِ کائنات صَلَّى اللهُ عَلَيْهِ وَآلِهِ وَسَلَّمَ کی شہزادیاں ہیں۔

پھر آپ صَلَّى اللهُ عَلَيْهِ وَآلِهِ وَسَلَّمَ نے اپنا سلسلہ کلام آگے بڑھاتے ہوئے فرمایا: اے لوگو! سُن لو! ﴿جَدُّهُمَا فِي الْجَنَّةِ ان کے نانا (اور نانی) بھی جنتی ہیں ﴿اَبُوهُمَا فِي الْجَنَّةِ ان کے ابو (اور امی) بھی جنتی ہیں ﴿عَمَّتُهُمَا فِي الْجَنَّةِ ان کے چچا بھی جنتی ہیں ﴿عَمَّتُهُمَا فِي الْجَنَّةِ ان کی پھوپھی بھی جنتی ہیں ﴿حَالَاتُهُمَا فِي الْجَنَّةِ ان (کے ماموں اور ان کی) خالائیں بھی جنتی ہیں ﴿هُمَا فِي الْجَنَّةِ یہ دونوں خود بھی جنتی ہیں ﴿وَمَنْ أَحَبَّهُمَا فِي الْجَنَّةِ اور جو خوش نصیب بھی ان سے محبت کرے، وہ بھی جنتی ہے۔ (1)

واہ کیا مرتبہ اعلیٰ ہے حسین کا | امام الانبیاء نانا ہے حسین کا  
والد! شیر خدا، ماں! طیبہ طاہرہ | خوب پاکیزہ گھرانہ ہے حسین کا  
اہل سنت کو پیار ہے اس گھرانے سے | بچہ بچہ ان کا دیوانہ ہے حسین کا



جنتی جنتی!	سب صحابیات بھی!	جنتی جنتی!	ہر صحابی نبی!
جنتی جنتی!	حضرت صدیق بھی!	جنتی جنتی!	چار یاران نبی!
جنتی جنتی!	عثمان غنی!	جنتی جنتی!	اور عمر فاروق بھی!
جنتی جنتی!	ہیں حسن حسین بھی!	جنتی جنتی!	فاطمہ اور علی!
جنتی جنتی!	ہر زوجہ نبی!	جنتی جنتی!	والدین نبی!
جنتی جنتی!	ہیں معاویہ بھی!	جنتی جنتی!	اور ابو صفیان بھی!

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## حَسَنَیْنِ کریمین سے محبت کی فضیلت

پیارے اسلامی بھائیو! ہم نے حدیثِ پاک سنی، رسولِ ذیشان، مکی مدنی سلطانِ صَلَّی اللّٰهُ عَلَیْہِ وَاٰلِہٖ وَسَلَّم نے اس حدیث شریف کے آخر میں فرمایا: وَمَنْ أَحَبَّهُمَا فِی الْحَبَّةِ لَیْسَ فِیْہِ جُورٌ وَحَسَنٌ وَحُسَیْنٌ رَضِیَ اللّٰهُ عَنْہُمَا سَے محبت کرے، وہ بھی جنتی ہے۔

**وہ جنت میں ہمارے ساتھ ہو گا...!!**

امام عالی مقام، امام حسین رضی اللہ عنہ کا فرمانِ عالی شان ہے: جو ہم سے دُنیا کی خاطر محبت کرتا ہے تو بیشک دُنیا دار تو کسی بھی نیک یا بد سے محبت کر لیتا ہے، ہاں! جو ہم سے صرف و



صرف اللہ پاک کی رضا کی خاطر محبت کرتا ہے، وہ اور ہم قیامت کے دن ایسے ایک ساتھ ہوں گے، یہ کہہ کر آپ نے شہادت کی اور اس کے ساتھ والی انگلی کو ملا دیا۔<sup>(1)</sup>

کیوں نہ ہو رتبہ بڑا اصحاب و اہل بیت کا	ہے خدائے مصطفیٰ اصحاب و اہل بیت کا
آل و اصحابِ نبی سب بادشاہ ہیں بادشاہ	میں فقط ادنیٰ گدا اصحاب و اہل بیت کا
جینا مرنا ان کی الفت میں ہو یارب! اور ہو	قرب جنت میں عطا اصحاب و اہل بیت کا

(وسائل فردوس، صفحہ: 35)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! ہم نے امام عالی مقام، امام حسین رضی اللہ عنہ کے چند فضائل اور آپ سے محبت رکھنے کی برکات سنیں، یقیناً محبت اطاعت کرواتی ہے، جس محبت میں اطاعت نہ ہو، وہ بہت کمزور محبت ہے۔

ہم الحمد للہ! امام حسین رضی اللہ عنہ سے محبت کرتے ہیں، لہذا آئیے! آپ کی سیرت پاک کے چند حسین پہلو بھی سن لیتے ہیں اور نیت کرتے ہیں کہ ہم محبت حسین کا عملی ثبوت دیتے ہوئے آپ کی کامل پیروی بھی کریں گے۔

(1): امام حسین اور شریعت کی پاسداری

پیارے اسلامی بھائیو! امام عالی مقام امام حسین رضی اللہ عنہ کی سیرت پاک کا انتہائی حسین اور پیارا پہلو ہے کہ آپ ہر دم شریعت کے پیروکار رہتے تھے، کبھی، کسی لمحے، کسی وقت بھی آپ شریعت سے ایک انچ بلکہ ایک انچ کا کروڑواں حصہ بھی پیچھے نہیں ہٹتے تھے۔ ایک خوبصورت روایت سناؤں، آپ حیران رہ جائیں گے۔ حضرت ابن ابی لیلی رحمۃ اللہ علیہ فرماتے

ہیں: میدانِ کربلا میں جب امام حسین رضی اللہ عنہ کو یہ یقین ہو گیا کہ وعدے کا وقت آچکا ہے، اب شہادت ہونی ہے تو آپ نے فرمایا: مجھے کوئی موٹا کپڑا لاؤ! (ذرا غور سے سینے گا کہ آپ کپڑا کیوں منگو رہے ہیں، فرمایا: موٹا کپڑا لاؤ!)، میں اس کپڑے کو اپنے پہنے ہوئے لباس کے نیچے رکھوں گا تا کہ جب میں شہید ہو کر زمین پر گر کروں تو میرا ستر نہ کھلے۔ آپ کی خدمت میں کپڑا پیش کیا گیا، آپ نے اسے اپنے پہنے ہوئے کپڑوں کے نیچے لپیٹ لیا۔<sup>(1)</sup>

اللہ اکبر! حالات دیکھئے! ❀ کربلا کا میدان ہے ❀ 22 ہزار کا لشکر سامنے کھڑا ہے ❀ 72 تن شہید ہو چکے ہیں ❀ حضرت علی اصغر رضی اللہ عنہ کے گلے میں لگا ہوا ظالم کا تیرا اپنے ہاتھوں سے کھینچ کر نکالا ہے ❀ 3 دن سے پانی بند ہے ❀ حلق سوکھ رہا ہے ❀ یقین ہے کہ اب بس شہادت کا وقت ہے، رُوح نکلنے کے بعد تو آدمی مُکَلَّف بھی نہیں رہتا مگر جو اللہ پاک کی رضا کا طلب گار ہو، وہ رضا ہی چاہتا ہے، وہ کسی وقت، کسی لمحے، کسی حالت میں، کسی بھی مشکل میں اللہ پاک کی رضا پانے سے پیچھے نہیں ہٹتا، وہ ہر وقت بس اللہ پاک کو راضی کرنے ہی کے رستے نکالتا ہے، دیکھئے! امام عالی مقام رضی اللہ عنہ کن حالات میں ہیں اور فکر کیا ہے؟ جب میں شہید ہو جاؤں گا، جب زمین پر گر کروں گا تو کہیں اس وقت میرا ستر نہ کھل جائے، ان حالات میں بھی شریعت پر عمل کی فکر ہے۔

کیا یہ محبتِ حسین ہے؟

افسوس! اب حالات بگڑ چکے ہیں ❀ دعویٰ، حسین بنی ہونے کا ہے مگر حالت یہ ہے کہ نماز ایک نہیں پڑھتے ❀ دعویٰ، محبتِ حسین کا ہے مگر شریعت کے خلاف چلتے ہیں ❀ میاں! ہم تو پنے ہوئے ہیں کہہ کر شریعت کا مذاق بناتے ہیں ❀ دعویٰ، حسینیت کا ہے مگر شریعت سے

ہٹ کر لمبے لمبے عورتوں جیسے بال رکھے ہوئے ہیں ❀ دعویٰ ہے کہ ہم کربلا والے ہیں مگر شریعت کے برخلاف ناچ گانے کرتے ہیں، نشہ آور چیزیں استعمال کرتے ہیں، پردے کا بالکل خیال نہیں کرتے، ہر وقت گناہوں کا بازار گرم رکھتے ہیں...!! کیا یہ حسینیت ہے؟

الْأَمَانِ وَالْحَفِيفِ...!!

❀ میرے حسین رضی اللہ عنہ تو وہ ہیں کہ عین حالتِ جنگ میں، کربلا کے میدان میں، تلواروں کے سائے میں بھی آپ نے ظہر کی نماز باجماعت ادا فرمائی<sup>(1)</sup> ❀ میرے حسین تو وہ ہیں میدانِ کربلا میں بھی شریعت کے ایک ایک حکم کا لحاظ رکھے ہوئے ہیں ❀ میرے حسین تو وہ ہیں کہ آپ نے سر کٹوایا مگر شریعت پر آج نہ آنے دی ❀ میرے حسین تو وہ ہیں کہ شہادت کے بعد سر نیزے پر ہے اور قرآنِ کریم کی تلاوت فرما رہے ہیں۔<sup>(2)</sup>

<p>ابن زہر اکربلا کی خاک پر سجدے میں ہے بر سر نوکِ سناں قرآن کے قاری نے کہا مہر! ہوں اس پیکرِ صبر و رضا پر صد سلام</p>	<p>ظلمتوں کے درمیاں نورِ سحر سجدے میں ہے منزلِ عشقِ خدا کی رہ گزر سجدے میں ہے جو لٹا کر راہِ حق میں گھر کا گھر سجدے میں ہے</p>
--	--

پیارے اسلامی بھائیو! یاد رکھو! ہم ہر وقت، ہر لمحہ شریعت کے پابند ہیں ❀ نماز شریعت نے فرض فرمائی، ہم نے پڑھنی ہی پڑھنی ہے ❀ روزہ شریعت نے فرض فرمایا، ہم نے رکھنا ہی رکھنا ہے ❀ پردہ شریعت نے لازم کیا، اپنی ماؤں، بہنوں، بیٹیوں کو اس کی ترغیب دلائی ہی دلائی ہے ❀ سود شریعت نے حرام کیا، اس سے بچنا ہی بچنا ہے ❀ شراب شریعت نے حرام کی، اس سے رُکنا ہی رُکنا ہے ❀ ناپ تول میں کمی شریعت نے حرام قرار دی، اس سے لازمی بچنا ہے، غرض کہ ہر وہ کام جس کا شریعت نے ہمیں حکم دیا ہے، ہم اس کو کرنے

1... البدایہ والنہایہ، جز: 8، جلد: 4، صفحہ: 580۔

2... کرامات صحابہ، صفحہ: 246۔

کے پابند ہیں اور ہر وہ کام جس سے بچنے کا شریعت نے ہمیں حکم دیا ہے، اس سے ہم نے رُکنا ہی رُکنا ہے۔ دُنیا ادھر کی اُدھر ہو جائے مگر ہمارا کوئی قدم شریعت کے دائرے سے باہر نہیں جانا چاہئے ❀ ہمارا مزاج ❀ ہماری طبیعت ❀ ہماری سوچ ❀ ہماری خواہشات ❀ ہمارا چال چلن ❀ ہمارا کمانا ❀ ہمارا کھانا سب کچھ شریعت کے تابع ہے اور ہم نے شریعت کی پیروی میں رہ کر ہی زندگی گزاری ہے۔ نانائے حسنین، رحمتِ دارین صَلَّی اللہُ عَلَیْہِ وَاٰلِہٖ وَسَلَّمَ کا فرمانِ عالی شان ہے: لَا یَوْمِنُ اَحَدُکُمْ حَتّٰی یَكُوْنَ هُوَ اَوْ تَبَعًا لِّمَا جِئْتُ بِہِ تم میں سے کوئی بھی اس وقت تک (کابل) مومن نہیں ہو سکتا جب تک اس کی خواہشات میرے لائے ہوئے دین کے تابع نہ ہو جائیں۔<sup>(1)</sup>

یہ ہمارا معیار ہے، بس ہم اللہ ورسول کے احکام کے پابند ہیں۔ اللہ پاک ہمیں اس پر عمل کی توفیق نصیب فرمائے۔ اِمِّیْن بِجَاہِ حَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ  
پر دے کا اہتمام کیا کیجئے!

پیارے اسلامی بھائیو! ہم نے روایت سُنی، حضرت امام حسینؑ رضی اللہ عنہ نے عین حالتِ جنگ میں بالکل شہادت کے قریبی وقت بھی پر دے کا اہتمام فرمایا، آپ کو فِکْر تھی کہ میں جب شہید ہو جاؤں، رُخْم کھا کر گھوڑے سے نیچے آؤں تو کہیں بے پردگی نہ ہو جائے، لہذا آپ نے پہلے سے اس کا اہتمام فرمایا۔ اس میں اُن لوگوں کے لئے بھی سبق ہے جو پر دے کا خیال نہیں کرتے ❀ گھر میں ماں، بہن، بیٹیاں موجود ہیں، اس کے باوجود کتنے ایسے ہیں جو قمیض اُتار کر گھوم رہے ہوتے ہیں ❀ ایسے ہی جو لوگ پینٹ شرٹ پہنتے ہیں اور شرٹ بھی چھوٹی رکھتے ہیں، یہ جب جھکتے یا بیٹھتے یا سجدے میں جاتے ہیں تو ناف کے نیچے کی سیدھ میں کمر کا کچھ

حصّہ کھل رہا ہوتا ہے، یہ بھی ستر میں شامل ہے، اسے بھی چھپانا فرض ہے (1) آج کل لوگ نکر (Shorts) پہنتے ہیں، گھٹنے اور رانیں نظر آرہی ہوتی ہیں، یہ بھی بے پردگی ہے ﴿بہت سارے کھیل ایسے ہیں جن میں نکر پہنی جاتی ہے، کھیلنے والے نکر پہن کر کھیل رہے ہوتے ہیں، دیکھنے والے مزے سے دیکھ رہے ہوتے ہیں، وہ بے پردگی کر رہے ہیں اور دیکھنے والے بد نگاہی کر رہے ہیں، اس سے بچنا لازم ہے، بد نگاہی (یعنی نہ دیکھنے کا دیکھنا) اور بے پردگی (یعنی چھپانے کے اعضا کو نہ چھپانا) یہ دونوں سخت گناہ ہیں۔ اللہ پاک ہمیں ان گناہوں سے بچنے کی توفیق نصیب فرمائے۔ منقول ہے: جو شخص اپنی آنکھ کو حرام سے پُر کرتا ہے اللہ پاک قیامت والے دن اس کی آنکھ میں جہنم کی آگ بھر دے گا۔ (2)

آقا کی حیا سے جھکی رہتی نظر اکثر | آنکھوں پہ مرے بھائی لگا قفلِ مدینہ  
آنکھوں میں سرخسّر نہ بھر جائے کہیں آگ | آنکھوں پہ مرے بھائی لگا قفلِ مدینہ

(وسائلِ بخشش، صفحہ: 94، 95، ملتقطاً)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

## (2): امام حسین کی قرآن سے محبت

پیارے اسلامی بھائیو! امام عالی مقام، امام حسین رضی اللہ عنہ کی سیرتِ پاک کا یہ بھی پایزہ پہلو ہے کہ آپ کو قرآن کریم سے بہت محبت تھی، آپ تلاوت بھی کرتے تھے، قرآن کریم کو سمجھتے بھی تھے، اس پر عمل بھی کرتے تھے اور دوسروں کو سکھایا بھی کرتے تھے۔

1... بہار شریعت، جلد: 1، صفحہ: 483، حصہ: 3-

2... مکاشفۃ القلوب، باب فی بیان الخوف، صفحہ: 12-

جب امام عالی مقام، امام حسین رضی اللہ عنہ کربلا کی طرف سفر کر رہے تھے، ایک شخص کا کہنا ہے: میں نے دیکھا کہ ایک بے آباد علاقے میں خیمے لگے ہوئے ہیں، مجھے حیرانی ہوئی، کسی سے پوچھا: یہ کس کے خیمے ہیں؟ بتانے والے نے بتایا: یہ امام حسین رضی اللہ عنہ ہیں (آپ نے کربلا کی طرف جاتے ہوئے یہاں پڑاؤ کیا ہے)۔ وہ شخص کہتا ہے: میں امام حسین رضی اللہ عنہ سے ملاقات کا شرف پانے کے لئے آگے بڑھا، خیمے کے قریب گیا تو دیکھا: امام عالی مقام امام حسین رضی اللہ عنہ تلاوت فرما رہے ہیں اور آپ کی آنکھوں سے آنسو بہ رہے ہیں۔<sup>(1)</sup>

سُبْحَانَ اللَّهِ! کیا شان ہے امام عالی مقام رضی اللہ عنہ کی...!! آپ تلاوت بھی کرتے تھے اور کس شان کے ساتھ قرآن پڑھتے تھے، اس طرح کہ دل پر رقت طاری ہوتی تھی، اللہ پاک کا خوف اور اس کی محبت دل پر چھائی ہوتی تھی، زبان سے تلاوت جاری ہوتی اور آنکھوں سے خوف و محبت کے سبب آنسو بہ رہے ہوتے تھے۔

### دورانِ تلاوت رونا سعادت ہے

یقیناً قرآن کریم کی تلاوت کرنا، قرآن کریم کی تلاوت سُننا عین سعادت بلکہ بہت فضیلت والی نیکی ہے۔ اگر تلاوت کرتے وقت، تلاوت سنتے وقت سُور کی کیفیت طاری ہو، دل محبتِ الہی میں سرشار ہو کر مچل رہا ہو، خوفِ خدا سے کپکپی طاری ہو، آنکھوں سے آنسو جاری ہوں، ایسی تلاوت کی تو مَا شَاءَ اللَّهُ! کیا ہی شان ہے۔ اللہ پاک اپنے نیک بندوں کے پاک اوصاف بیان کرتے ہوئے فرماتا ہے:

ترجمہ کثر العزفان: اللہ نے سب سے اچھی کتاب اتاری کہ ساری ایک جیسی ہے، بار بار دہرائی جاتی ہے۔ اس سے ان لوگوں کے بدن پر بال کھڑے ہوتے ہیں جو اپنے رب سے ڈرتے ہیں پھر ان کی کھالیں اور دل اللہ کی یاد کی طرف نرم پڑ جاتے ہیں۔

اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا  
مَثَانِيًّا تَفْشَعُ مِنْهُ جُلُودَ الَّذِينَ يَخْشَوْنَ  
رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ  
ذِكْرِ اللَّهِ ۗ (پارہ 23، سورۃ الزمر: 23)

روایت میں ہے: صحابہ کرام رضی اللہ عنہم کی یہ حالت تھی کہ جب ان کے سامنے قرآن کریم کی تلاوت کی جاتی تو ان کی آنکھوں سے آنسو جاری ہو جاتے اور ان کے رونگٹے (یعنی جسموں پر موجود بال) کھڑے ہو جایا کرتے تھے۔<sup>(1)</sup>

تلاوت کی توفیق دیدے الہی !

گناہوں کی ہو دور دل سے سیاہی

پیارے اسلامی بھائیو! بد قسمتی سے اب مسلمانوں کا قرآن کریم کے ساتھ لگاؤ کم سے کم ہوتا جا رہا ہے، اول تو تلاوت کرنے والے ہی بہت کم ہیں، پھر جو تلاوت قرآن کی سعادت پاتے ہیں، ان میں بھی رونے والوں کی تعداد تو بالکل ہی کم ہے۔ اللہ پاک ہم سب کو تلاوت قرآن کرنے اور قرآن کریم پڑھ یا سن کر رونے کی سعادت عطا فرمائے۔

آمِينَ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

قرآنی آیت پر عمل کا نرا انداز

پیارے اسلامی بھائیو! امام عالی مقام امام حسین رضی اللہ عنہ کی سیرت کا یہ بھی حسین پہلو ہے کہ آپ صرف تلاوت ہی نہیں کرتے تھے بلکہ قرآن کریم پر بہت اعلیٰ طریقے سے عمل

بھی کیا کرتے تھے۔ اس کی صرف ایک مثال سنئے! کتابوں میں لکھا ہے: آپ کی ایک کنیز تھی۔ (پہلے دور میں پیسوں سے خریدے ہوئے غلام اور کنیزیں ہوتی تھیں، یہ رواج کب شروع ہوا اور اسلام نے اس تعلق سے کیا کیا تعلیمات دیں، غلاموں کو آزاد کرنے کے کیسے کیسے فضائل بیان کئے، یہ ایک الگ عنوان ہے)، خیر! میں عرض کر رہا تھا کہ امام حسین رضی اللہ عنہ کی ایک کنیز تھی، ایک مرتبہ یہ کنیز آپ کی خدمت میں حاضر ہوئی، تو نہایت اچھے طریقے سے سلام عرض کیا۔ امام عالی مقام رضی اللہ عنہ نے سلام کا جواب دیا اور ساتھ ہی فرمایا: اَنْتِ حُرَّةٌ لَّوْجِهَ اللّٰهِ جَا تُوْرَبِ كِی رِضَا كِی لِنِی آزَادِی۔

قریب ہی ایک شخص بیٹھا تھا، اسے حیرانی ہوئی، عرض کیا: عالی جاہ! کنیز ہے، آپ کی خدمت میں حاضر ہوئی، اس نے صرف سلام ہی کیا ہے اور آپ نے اسے آزاد کر دیا، اس میں کیا حکمت ہے؟ اب امام عالی مقام رضی اللہ عنہ کا جواب سنئے! فرمایا: اللہ پاک کا ارشاد ہے:

وَ اِذَا حَبِیْبُكُمْ بِتَحِیْبَةٍ فَاِیَّ حَسَنًا وَاِیَّ حَسَنًا  
اَوْ رُدُّوْهَا اِنَّ اللّٰهَ كَانَ عَلٰی كُلِّ شَیْءٍ  
حَسِیْبًا ﴿۷۶﴾ (پارہ: 5، سورۃ النساء: 86)

ترجمہ کنز العرفان: اور جب تمہیں کسی لفظ کے ساتھ سلام کیا جائے تو تم اس سے بہتر لفظ سے جواب دو یا وہی لفظ کہہ دو۔ بیشک اللہ ہر چیز پر حساب لینے والا ہے

اس آیت میں اللہ پاک نے حکم دیا ہے کہ سلام کرنے والا جن لفظوں سے سلام کرے، تم اس سے بہتر انداز پر جواب دو! معاملہ یہ ہے کہ اس کنیز نے جتنے خوبصورت طریقے سے سلام کیا ہے، مجھ پر حق تھا کہ اس سے بہتر جواب دیتا مگر اس سے بہتر جواب لفظوں میں تو ہونہیں سکتا تھا، لہذا میں نے اسے آزاد کر دیا۔<sup>(1)</sup>

سُبْحَانَ اللَّهِ! کیا شان ہے امام حسین رضی اللہ عنہ کی...!! قرآن کریم پر نظر دیکھئے کیسی کمال کی ہے...!! یہ بھی آپ کا علمی کمال ہے کہ آپ بات بات پر آیات قرآنی پڑھا کرتے تھے، قرآنی آیات کے ذریعے نصیحتیں فرمایا کرتے تھے، اب ہم ذرا غور کر لیں، ہمیں کتنی آیات یاد ہیں؟ روزمرہ کے معاملات میں ہمیں کب کب کوئی آیت یاد آجاتی ہے؟ قرآن کریم کی 6 ہزار سے زیادہ آیتیں ہیں، ہم سب غور کریں کہ ان 6 ہزار سے زیادہ آیات میں سے میرا کتنی آیات پر عمل ہے؟

مشکل سوال ہے۔ جب آیتیں یاد ہی نہیں ہیں، ان کا ترجمہ اور تفسیر ہی معلوم نہیں ہے تو عمل کیسے کریں گے؟ دیکھئے! ہم الحمد للہ! مسلمان ہیں۔ ایک مسلمان کے لئے سب سے اہم ترین کتاب قرآن ہی ہے، اس کے علاوہ کوئی دوسری بات تو ہو ہی نہیں سکتی مگر کتنے افسوس کی بات ہے! آج اکثر مسلمانوں کو قرآن سمجھنا تو دُور کی بات درست طور پر عربی لب و لہجے میں پڑھنا بھی نہیں آتا، ہزاروں نہیں لاکھوں ایسے ہیں جنہوں نے ناظرہ پڑھا تو ہو گا مگر درست تجوید کے ساتھ نہیں پڑھتے، صاد کو سین پڑھتے ہیں، عین کو ہمزہ پڑھتے ہیں، حاء کو ہا پڑھتے ہیں، قاف کو کاف پڑھتے ہیں اور بہت ساری ایسی غلطیاں کر رہے ہوتے ہیں جن سے معنی بدل جاتے ہیں، سورہ فاتحہ اور سورہ اخلاص بھی بہت ساروں کو درست پڑھنی نہیں آتی، جب غلط پڑھتے ہیں، معنی بدل جاتے ہیں تو یوں پڑھنے سے نماز بھی نہیں ہوتی...!

اب کیا کریں؟ الحمد للہ! دعوتِ اسلامی ہے، اللہ پاک عاشقانِ رسول کی اس پیاری تنظیم کو آباد رکھے، دعوتِ اسلامی والے مدرسۃ المدینہ بالغان لگاتے ہیں، اس میں شرکت کیجئے! قرآن کریم دُرست پڑھنا آجائے گا ﴿ بعد فجر تفسیر سننے سنانے کے حلقے لگتے ہیں، اس میں شرکت کیجئے! ﴿ تفسیر صراط الجنان پڑھیے! ﴿ تفسیر تعلیم القرآن پڑھیے! ﴿ نور العرفان پڑھیے! ﴿ خزائن العرفان پڑھیے! ﴿ ان شاء اللہ الکریم! قرآن کریم کی کچھ نہ کچھ سمجھ آجائے

گی ✨ قافلوں میں سَفَر فرمایا کیجئے! ✨ نیک اعمال پر عمل کیا کیجئے! إِنَّ شَاءَ اللَّهُ الْكَرِيمِ! قرآنِ کریم پر عمل کرنا نصیب ہو جائے گا۔

یہی ہے آرزو تعلیم قرآن عام ہو جائے

ہر اک پرچم سے اونچا پرچم اسلام ہو جائے

### (3): امام حسین کی سُنَّت سے محبت

پیارے اسلامی بھائیو! امام عالی مقام، امام حسین رَضِيَ اللهُ عَنْهُ کی سیرت پاک کا ایک نمایاں پہلو یہ بھی ہے کہ آپ سُنَّت سے بہت محبت کرتے تھے، اپنے نانا جان کی پیروی کرنا، آپ صَلَّى اللهُ عَلَيْهِ وَآلِهِ وَسَلَّمَ کی اداؤں کو اپنانا اور جتنا ہو سکے آپ صَلَّى اللهُ عَلَيْهِ وَآلِهِ وَسَلَّمَ کی مُشَابَهَت اختیار کرنا آپ کو بہت پسند تھا۔ حضرت سفیان رَحِمَهُ اللهُ عَلَيْهِ فرماتے ہیں: میں نے عبید اللہ رَحِمَهُ اللهُ عَلَيْهِ سے پوچھا: کیا تم نے امام حسین رَضِيَ اللهُ عَنْهُ کی زیارت کی ہے؟ کہا: جی ہاں! میں نے زیارت کی ہے، جب میں نے زیارت کا شرف پایا، اس وقت امام حسین رَضِيَ اللهُ عَنْهُ نے سر اور داڑھی مبارک پر مہندی لگائی ہوئی تھی مگر داڑھی مبارک کے سامنے کے چند بال سفید ہی چھوڑ دیئے تھے، میرے خیال میں آپ نے یہ بال پیارے آقا صَلَّى اللهُ عَلَيْهِ وَآلِهِ وَسَلَّمَ کی پیروی میں چھوڑے تھے (کیونکہ رسول اللہ صَلَّى اللهُ عَلَيْهِ وَآلِهِ وَسَلَّمَ کی داڑھی مبارک کے سامنے کے چند بال بھی سفید تھے)۔ (1)

سُبْحَانَ اللَّهِ! کیا شان ہے...!! امام عالی مقام امام حسین رَضِيَ اللهُ عَنْهُ رسولِ کائنات، فخر موجودات صَلَّى اللهُ عَلَيْهِ وَآلِهِ وَسَلَّمَ کے شہزادے ہیں، آپ کی ظاہری صورت ویسے ہی پیارے آقا صَلَّى اللهُ عَلَيْهِ وَآلِهِ وَسَلَّمَ سے ملتی تھی، اس کے ساتھ ساتھ آپ یہ اہتمام فرمایا کرتے تھے کہ ادائیں بھی محبوبِ ذیشان صَلَّى اللهُ عَلَيْهِ وَآلِهِ وَسَلَّمَ کے جیسی ہی رہیں۔

## لباس مبارک میں سنتوں کا لحاظ

امام عالی مقام امام حسین رضی اللہ عنہ کا درزی جس سے آپ نے کپڑے سلوائے، وہ کہتا ہے: میں نے امام عالی مقام رضی اللہ عنہ سے عرض کیا: لباس کی لمبائی پیروں تک رکھوں؟ فرمایا: نہیں۔ میں نے عرض کیا: ٹخنوں سے نیچے تک رکھ دوں؟ فرمایا: مَا اسْفَلَ مِنَ الْكَعْبَيْنِ فِي النَّارِ یعنی جو کپڑا ٹخنوں سے نیچے لگتا ہے، وہ آگ میں ہے۔ (1)

پیارے اسلامی بھائیو! معلوم ہو امام عالی مقام رضی اللہ عنہ سنتوں کا لحاظ رکھنے والے تھے، لباس میں سنت یہ ہے کہ تہبند (یا شلوار وغیرہ) ٹخنوں سے اوپر رہے۔ امام عالی مقام رضی اللہ عنہ نے اس کا لحاظ فرمایا۔ اب محبتِ امام حسینؑ کا دم بھرنے والے ذرا اپنے لباس پر غور کر لیں، ہم لباس میں سنتوں کا لحاظ رکھتے ہیں یا جدید فیشن پر چلتے ہیں؟ ہمارے سر پر سنت کے مطابق عمامہ شریف سجا رہتا ہے یا نہیں؟ ہماری شلوار، پاجامہ یا پینٹ وغیرہ ٹخنوں سے اوپر ہوتی ہے یا جدید فیشن کی بے جا محبت کی بدولت ٹخنوں سے نیچے لٹک رہی ہوتی ہے؟ آہ افسوس! آج کل فیشن پرستی کا دور دورہ ہے، چلنے، پھرنے، اٹھنے بیٹھنے، کھانے پینے، پہننے وغیرہ میں سنتوں کا لحاظ رکھنا تو دور کی بات بہت سارے لوگوں کو ان سنتوں کا علم تک نہیں ہوتا۔ کاش! امام عالی مقام رضی اللہ عنہ کے صدقے ہمیں سنتوں کی محبت نصیب ہو جائے۔ حدیثِ پاک میں ہے:

مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی، اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہو گا۔ (2)

1... معجم کبیر، جلد: 2، صفحہ: 227، حدیث: 2726۔

2... تاریخ مدینہ دمشق، جلد: 9، صفحہ: 343۔

سینہ تری سُنّت کا مدینہ بنے آقا

جنت میں پڑوسی مجھے تم اپنا بنانا

#### (4): امام حسین کی علم سے محبت

پیارے اسلامی بھائیو! بعض دفعہ لوگ سوال پوچھتے ہیں: امام حسین رضی اللہ عنہ کا بچپن بیان کیا جاتا ہے، پھر اس کے بعد کربلا کا واقعہ آجاتا ہے، اس کے درمیان جو آپ کی زندگی مبارک گزری، اس میں آپ کیا کرتے تھے؟ وہ زندگی مبارک کیسی تھی؟ آئیے! میں عرض کروں، اس دوران آپ کیا کیا کرتے تھے؟ امام عالی مقام کی جو انی مبارک اور تقریباً 46 سال کی جو زندگی مبارک ہے، اس دوران آپ نے علم دین سیکھا اور مسجد میں رہ کر علم دین سکھاتے رہے۔ جی ہاں! مسجد نبوی شریف میں آپ درس دیا کرتے تھے، باقاعدہ حلقہ لگتا تھا، امام عالی مقام رضی اللہ عنہ کے شاگرد وہاں حاضر ہوتے اور شہزادہ مصطفیٰ سے علم دین سیکھا کرتے تھے۔ ایک مرتبہ حضرت امیر معاویہ رضی اللہ عنہ سے کسی نے پوچھا: امام حسین رضی اللہ عنہ کی زیارت کہاں ہو سکتی ہے؟

اب امیر معاویہ رضی اللہ عنہ کی محبت، آپ کا ادب اور امام حسین رضی اللہ عنہ کے متعلق آپ کے جذبات دیکھئے! فرمایا: مسجد نبوی شریف میں جاؤ! وہاں تمہیں ایک حلقہ دکھائی دے گا، لوگ ایسے اطمینان کے ساتھ بیٹھے ہوں گے کہ گویا ان کے سر پر پرندے بیٹھے ہیں، وہ حلقہ امام عالی مقام امام حسین رضی اللہ عنہ کا ہے۔<sup>(1)</sup>

سُبْحَانَ اللَّهِ! یہ ہیں امام عالی مقام رَضِيَ اللَّهُ عَنْهُ...!! آپ مسجد میں علم دین کا درس دیا کرتے تھے...!!

اے عاشقانِ امام حسین! آپ بھی ہمت فرمائیے! علم دین سیکھنے والے بن جائیے! سکھانے والے بن جائیے! الحمد للہ! دعوتِ اسلامی والے عاشقانِ امام حسین مسجد درس دیتے بھی ہیں اور سنتے بھی ہیں۔ آپ بھی مسجد دَرَس میں شرکت کیا کیجئے! اگر دَرَس دے سکتے ہیں تو دینے والے بن جائیے، ورنہ سننے والے بن جائیے! إِنَّ شَاءَ اللَّهُ الْكَرِيمُ! علم دین سیکھنے کا موقع ملے گا! اتنی دیر مسجد میں بیٹھنے کا ثواب ملے گا! نیک صحبت میں بیٹھنا نصیب ہو گا! گھر سے ہی دَرَس میں شرکت کی نیت کر کے چلیں گے تو راہِ علم دین میں چلنے کا ثواب ملے گا! إِنَّ شَاءَ اللَّهُ الْكَرِيمُ! مخلوقات حتیٰ کہ دریا کی مچھلیاں بھی دعا کریں گی۔

میں مبلغ بنوں سنتوں کا | خوب چرچا کروں سنتوں کا  
یا خُدا دَرَس دوں سنتوں کا | ہو کرم! بہر خاکِ مدینہ  
صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

## (5): امام حسین کی عبادات

پیارے اسلامی بھائیو! سلطانِ کربلا امام عالی مقام، امام حسین رَضِيَ اللَّهُ عَنْهُ بہت عبادت گزار، متقی اور پرہیزگار تھے، علامہ ابنِ اثیر جزیری رَحِمَهُ اللَّهُ عَلَيْهِ لکھتے ہیں: امام حسین رَضِيَ اللَّهُ عَنْهُ کثرت سے نمازیں پڑھتے، روزے رکھتے، حج کرتے، صدقہ و خیرات کرتے اور ہر بھلائی کا کام بجالایا کرتے تھے<sup>(1)</sup> شہزادہ امام عالی مقام حضرت امام زین العابدین رَضِيَ اللَّهُ عَنْهُ فرماتے ہیں: میرے اَبُو جان امام حسین رَضِيَ اللَّهُ عَنْهُ دن رات میں ایک ہزار نوافل ادا کیا

کرتے تھے (1) امام حسینؑ رضی اللہ عنہ کے متعلق یہ بھی منقول ہے کہ آپ نے 25 حج پیدل ادا فرمائے۔ (2)

صَلُّوا عَلَيَّ الْحَبِيبِ! صَلَّيْ اللهُ عَلَيَّ مُحَمَّدٍ

## نیک عمل نمبر 21 کی ترغیب:

پیارے اسلامی بھائیو! آپ نے سنا کہ امام عالی مقام امام حسین نے جنگ کے ماحول میں تلواروں کے سائے میں بھی کوئی نماز نہ چھوڑی حتیٰ کہ نماز کی حالت میں اپنی جان، جانِ آفرین کے نام کر دی۔ اگر ہم اپنے آپ کو حسینی کہیں اور نمازیں ترک کریں تو حسینی ہونے کا یہ دعویٰ بالکل باطل ہو گا۔ نمازوں کا پابند بننے، اپنے اندر امام عالی مقام امام حسینؑ رضی اللہ عنہ کی محبت و اطاعت کا جذبہ پانے اور دیگر نیک اعمال کرنے کے لئے دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں حصہ لیجئے، 12 دینی کاموں میں سے ایک دینی کام نیک اعمال کا رسالہ پُر (Fill) کرنا بھی ہے اس رسالے میں 72 نیک اعمال بصورت سوالات دیئے گئے ہیں ان نیک اعمال میں سے ایک نیک عمل نمبر 21 یہ کہ کیا آج آپ نے فجر کے لئے جگایا؟ اس نیک عمل پر عمل کی برکت سے نہ صرف ہم نمازوں کے پابند بنیں گے بلکہ ہمارے گھر والے بھی نمازی بن جائیں گے۔

صَلُّوا عَلَيَّ الْحَبِيبِ! صَلَّيْ اللهُ عَلَيَّ مُحَمَّدٍ

## تعظیم سادات کے مدنی پھول

پیارے اسلامی بھائیو! آئیے! تعظیم سادات کے بارے میں چند مدنی پھول سننے کی

1... عقد الفرید، باب من کلام الزہاد و اخبار العباد، جلد 3، صفحہ: 115۔

2... أسد الغابہ، رقم: 1173، جلد: 2، صفحہ: 27۔

سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے۔ (1) فرمایا: جو میرے اہل بیت میں سے کسی کے ساتھ ابٹھا سلوک کرے گا، میں روز قیامت اس کا صلہ (بدلہ) اُسے عطا فرماؤں گا۔ (جامع صغیر، ص ۵۳۳، حدیث: ۸۸۲۱) (2) فرمایا: جو شخص اَوْلَادِ عِبْدِ النَّبْلِ میں سے کسی کے ساتھ دُنیا میں نیکی (بھلائی) کرے اُس کا صلہ (بدلہ) دینا مجھ پر لازم ہے جب وہ روز قیامت مجھ سے ملے گا۔ (تاریخ بغداد، ۱۰/۱۰۲، حدیث: ۵۲۲۱) ☆ ساداتِ کرام کی تعظیم فرض ہے اور اُن کی توہین حرام۔ (کفریہ کلمات کے بارے میں سوال جواب، ص ۲۷۷) ☆ ساداتِ کرام کی تعظیم و تکریم کی اصل وجہ یہی ہے کہ یہ حضرات رسول کائنات صَلَّى اللهُ عَلَيْهِ وَآلِهِ وَسَلَّمَ کے جسمِ اطہر کا ٹکڑا ہیں۔ (ساداتِ کرام کی عظمت، ص ۷) ☆ اللہ پاک کی رحمت بن کر دنیا میں تشریف لانے والے نبی صَلَّى اللهُ عَلَيْهِ وَآلِهِ وَسَلَّمَ کی تعظیم و توقیر میں سے یہ بھی ہے کہ وہ تمام چیزیں جو حضور صَلَّى اللهُ عَلَيْهِ وَآلِهِ وَسَلَّمَ سے نسبت رکھتی ہیں ان کی تعظیم کی جائے۔

(ساداتِ کرام کی عظمت، ص ۸)

### ﴿اعلان﴾

تعظیم سادات کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

### ﴿یاد دہانی﴾

دو فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟ میں

اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔<sup>(1)</sup> (2) جو شخص جمعہ کے دن نمازِ فجر سے پہلے تین بار ”اَسْتَغْفِرُ اللّٰهَ الَّذِي لَا إِلَهَ إِلَّا هُوَ وَأَتُوبُ إِلَيْهِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔<sup>(2)</sup>

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

دعوتِ اسلامی کے ہفتہ وار سنتوں بھرے اجتماع میں  
پڑھے جانے والے 6 ڈروڈ پاک اور 2 دعائیں

﴿1﴾ شبِ جمعہ کا ڈروڈ

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِدِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈروڈ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔<sup>(3)</sup>

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ



1... کنز العمال، 80/14، حدیث: 38293

2... مجمع الزوائد، ج 2، ص 380، حدیث: 3019، نماز کے احکام، ص 422

3... افضل الصلوات علی سید السادات، الصلاة السادسة والخمسون، ص ۱۵۱ ملخصاً

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(1)</sup>

### ﴿3﴾ رَحْمَتِ كِے ستر دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ كِے 70 دروازے کھول دیئے جاتے ہیں۔<sup>(2)</sup>

### ﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً يَدْوَامِ مُلْكِ اللَّهِ  
حضرت احمد صاوی رَحْمَةُ اللهِ عَلَيْهِ بَعْضُ بزرگوں سے نقل کرتے ہیں: اس دُرُودِ شریف کو ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔<sup>(3)</sup>

### ﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حُضُورِ انور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ عَنْهُ کے درمیان بٹھالیا۔ اس سے صحابہ کرام رَضِيَ اللهُ عَنْهُمْ کو حیرت ہوئی کہ یہ کون بڑے مرتبے والا ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(4)</sup>

1... افضل الصلوات على سيد السادات، الصلاة الحادية عشرة، ص ۲۵

2... القول البديع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۲۹

4... القول البديع، الباب الاول، ص ۱۲۵

## ﴿6﴾ دُورِ وَدُشْفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْبُقْرَبَ عِنْدَكَ يَوْمَ الْقِيَامَةِ  
 شافعِ اُمِّ صَلَّى اللهُ عَلَيْهِ وَآلِهِ وَسَلَّمَ كَا فَرْمَانِ مُعْظَمِ هِيَ: جُو شَخْصِ يُوں دُرُو دِپَاكِ پڑھے، اُس  
 كے ليے ميري شفاعتِ وَاجِبِ هُو جَاتِي هِيَ۔<sup>(1)</sup>

## ﴿1﴾ ايك هزار دن كى نيكيان

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے رِوَايَتِ هِيَ كَه سِرْكَارِ مَدِينَةِ صَلَّى اللهُ عَلَيْهِ وَآلِهِ وَسَلَّمَ نِي  
 فَرْمَايَا: اِس كُو پڑھنے والے كے لِي سَتْرُ فَرِشْتَةِ ايك هزار دن تَكِ نيكيان لَكْھتے هِيں۔<sup>(2)</sup>

## ﴿2﴾ گوياشبِ قَدْرِ حَاصِلِ كَرَلِي

فَرْمَانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جِس نِي اِس دُعَا كُو 3 مَرْتَبَةً پڑھا تُو گويا اُس نِي  
 شَبِ قَدْرِ حَاصِلِ كَرَلِي۔<sup>(3)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ  
 (حَلْمِ اُور كَرَمِ فَرْمَانِي وَالِي اللّٰه پَاكِ كِي سِوَا كُوْنِي عِبَادَتِ كِي لَاقِقِ نِهِيں، اللّٰه پَاكِ هِيَ، سَاَتِ آسْمَانُوں اُور  
 عِظْمَتِ وَالِي عَرْشِ كَارِبِ)

صَلُّوا عَلَيَّ الْحَبِيبِ! صَلَّى اللهُ عَلَى مُحَمَّدٍ

1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/1، 253، حديث: 305

3... تاريخ ابن عساکر، 19/155، حديث: 315

ہفتہ وار اجتماع کے حلقوں کا شیڈول، 25 جون 2026ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، گل دورانہ 15 منٹ

## تعظیم سادات کے بقیہ پھول

☆ تعظیم کے لیے نہ یقین دَرکار ہے اور نہ ہی کسی خاص سند کی حاجت لہذا جو لوگ سادات کہلاتے ہیں ان کی تعظیم کرنی چاہیے۔ (سادات کرام کی عظمت ص ۱۲) ☆ جو واقعی میں سید نہ ہو اور دیدہ و دانستہ (جان بوجھ کر) سید بنتا ہو وہ ملعون (لعنت کیا گیا) ہے، نہ اس کا فرض قبول ہو نہ نفل۔ (سادات کرام کی عظمت، ص ۱۶) ☆ اگر کوئی بد مذہب سید ہونے کا دعویٰ کرے اور اُس کی بد مذہبی حد کفر تک پہنچ چکی ہو تو ہرگز اس کی تعظیم نہ کی جائے گی۔ (سادات کرام کی عظمت، ص ۱۷) ☆ سادات کی تعظیم ہماری شفاعت فرمانے والے آقا صَلَّی اللہُ عَلَیْہِ وَاٰلِہٖ وَسَلَّم کی تعظیم ہے۔ (فتاویٰ رضویہ، ۲۲/۲۳ ماخوذ)۔ (سادات کرام کی عظمت، ص ۸) ☆ استاد بھی سید کو مارنے سے پرہیز کرے۔ (کفریہ کلمات کے بارے میں سوال جواب، ص ۲۸۴) ☆ سادات کرام کو ایسے کام پر ملازم رکھا جاسکتا ہے جس میں ذلت نہ پائی جاتی ہو البتہ ذلت والے کاموں میں انہیں ملازم رکھنا جائز نہیں۔ (سادات کرام کی عظمت، ص ۱۲) ☆ سید کی بطور سید یعنی وہ سید ہے اس لئے توہین کرنا کفر ہے۔ (کفریہ کلمات کے بارے میں سوال جواب، ص ۲۷۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

کسی قوم سے خطرے کے وقت کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”کسی قوم سے

خطرے کے وقت کی دُعا“ یاد کروائی جائے گی۔ وہ دُعا یہ ہے:

اَللّٰهُمَّ اِنَّا نَجْعَلُكَ فِيْ نُحُوْرِهِمْ وَنَعُوْذُ بِكَ مِنْ شُرُوْرِهِمْ

ترجمہ: اے اللہ ہم تجھے دشمنوں کے مقابل کرتے ہیں اور ان کی شرارتوں سے تیری پناہ چاہتے ہیں۔

(مدنی بیخ سورہ، ص 220)

صَلُّوْا عَلٰی الْحَبِيْب! صَلَّى اللهُ عَلٰی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔ (1)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اُلٹا رائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

## یومیہ 56 نیک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں سورۃ الملک پڑھ یا ئن لی؟ (5) ہر نماز کے بعد آیۃ الکرسی، تسبیحِ فاطمہ، سورۃ الاخلاص پڑھی؟ (6) کفرُ الایمان سے تین آیات یا صراطِ الجنان سے دو صفحات ترجمہ اور تفسیر پڑھ یا ئن لے؟ (7) شجرے کے اوراق پڑھے؟ (8) 313 بار زُودِ شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضولِ نظری سے بچتے ہوئے نگاہیں نیچی رکھیں؟ (12) 12 منٹ مکتبۃ المدینہ کی اصلاحی کتاب پڑھی؟ (13) اذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) مدرسۃ المدینہ (بالغان) میں پڑھا یا پڑھایا؟ (19) عیشا کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درسدیا یا سنا؟ (25) سنت کے مطابق لباس پہنا؟ (26) زُلفیں رکھنے کی سنت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) سنت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی سنتِ قبلیہ فرض سے پہلے ادا کیں؟ (33) تہجدِ یاصلوٰۃ اللیل پڑھی؟ (34) اذائین یا اشراق و چاشت پڑھیں؟ (35) عصر یا عشا کی سنتِ قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور پُغلی سے بچے؟ (39) کچھ نہ کچھ وقت ”دعوتِ اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللہ پڑھی؟ (47) ایریا درس دیا، یا سنا؟ (48) والدین اور پیر و مرشد کو ایصالِ ثواب کیا؟ (49) اسراف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاقِ مسخری، طنز، دل آزاری اور تہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

## قفلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

### ہفتہ وار 9 نیک اعمال

- (57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار مدنی مذاکرہ دیکھا یا سنا؟ (59) ہفتہ وار اجتماع میں اول تا آخر شرکت ہوئی؟ (60) ایک دن راہِ خدا میں دیا؟ (61) مریض یا ڈھیارے کی عیادت یا غمخواری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو دینی ماحول سے وابستہ کیا؟

### دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ امین بجاہِ النبی الامین صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد